

مولانا حامد الحق حقانی
درس جامعہ دارالعلوم حقانیہ

دارالعلوم کے شب و روز

حضرت مولانا مہتمم صاحب مدظلہ کا دورہ مصر

۲۲۔ نومبر کو حضرت مہتمم صاحب شیخ الازہر ڈاکٹر محمد طیب صاحب کی دعوت پر جامعۃ الازھر مصر قاہرہ گئے اور وہاں عالمی اسلامی کانفرنس مجع الفقہ الاسلامی کے زیر قیادت شرکت کی۔ وہاں مولانا مدظلہ نے معروف شخصیات سے ملاقاتیں بھی کیں۔ کانفرنس میں عالم عرب سمیت مصر کے اہم رہنماؤں نے بھی شرکت کی۔ اس موقع پر وفاق المدارس کے سینکڑی جزل قاری حنفی جاندھری اور مولانا سید احمد شاہ صاحبان بھی ان کے ہمراہ تھے۔

وزیر اعلیٰ صوبہ خیبر پختونخوا جناب پرویز خٹک صاحب کی دارالعلوم آمد
۱۲ نومبر کو دارالعلوم کی نئی زیر تعمیر جامع مسجد شیخ الحدیث مولانا عبدالحق اور نئی جدید دارالتد ریس کا تفصیلی معاہنہ کیا اور دارالعلوم میں جاری تعمیراتی کاموں کے معیار کو سراہا، بعد میں مولانا مدظلہ کے ہاں ان سے صوبائی و ملکی و بین الاقوامی امور پر تبادلہ خیال کیا۔

جناب عمران خان کی حضرت مہتمم صاحب سے ملاقات

۲۰ نومبر کو اسلام آباد میں پاکستان تحریک انصاف کے چیئرمین جناب عمران خان صاحب نے اسلام آباد میں مولانا مدظلہ سے ملاقات کی۔ ملاقات میں رقم کے علاوہ برادرم مولانا راشد الحق، جناب پرویز خٹک وزیر اعلیٰ کے پی کے، جناب وزیر اطلاعات شاہ فرمان اور مولانا سید یوسف شاہ بھی ہمراہ تھے۔ یاد رہے کہ اس سے قبل بھی جناب عمران خان صاحب، وزیر اعلیٰ کے پی کے جناب پرویز خٹک صاحب اپنی حکومت سے پہلے بھی کئی مرتبہ دارالعلوم تشریف لاچکے ہیں اور اپنی صوبائی حکومت کے اسلامائزیشن کے پروگرام اور دیگر کئی اسلامی امور و اقدار میں دارالعلوم حقانیہ کی سرپرستی معاونت طلب کرچکے ہیں اور کئی اہم دینی ثبت تبدیلیاں عمل میں لاچکے ہیں جو اس سے قبل صوبائی اپیکٹر جناب اسد قیصر صاحب کی دارالعلوم آمد کے موقع پر الحق میں تفصیل سے شائع ہوچکے ہیں۔